

## معاصر مسلم ریاستوں کے خلاف خروج کا مسئلہ

[پاکستان مرکز برائے مطالعات امن (PIPS) اسلام آباد کے زیر اہتمام جلس مذاکرہ کی رواداد]

### پہلی مجلس مذاکرہ

#### قابل بحث نکات

##### الف۔ خروج کا جواز و عدم جواز

- ۱۔ ریاست کے تمام شہری ایک معابدے کے تحت اس کے پابند ہوتے ہیں کہ نظم حکومت کے خلاف کوئی مسلح اقدام نہ کریں۔ کیا معابدے کی یہ پابندی ہر حالت میں ضروری ہے یا اس میں کوئی استثنائی بھی پایا جاتا ہے؟
- ۲۔ اگر بعض اسباب اور وجہ سے پابندی لازم نہیں رہتی تو وہ کون سے حالات ہیں؟ کیا اپنے دفاع کی خاطر یا حکمرانوں کو شریعت نافذ کرنے پر یا قوی مصالح کے خلاف اختیار کردہ پالیسیاں بدلتے پر مجبور کرنے کے لیے یا غیر اسلامی نظام حکومت کی جگہ اسلامی نظام قائم کرنے کے لیے اس معابدے کی خلاف ورزی جائز ہوگی؟
- ۳۔ ایک پہلے سے قائم نظام حکومت میں مسلح جدو جہد ایک ناگزیر ضرورت ہے یا تبدیلی کے لیے اصلًا مطلوب اور معیاری طریقہ؟ اگر یہ ایک ناگزیر ضرورت ہے جسے با مرجبوری اختیار کرنا چاہیے تو ”ضرورت“ کے حدود کیا ہیں؟ آیا یہ صرف دفاع تک محدود ہے یا شبہ طور پر کچھ مقاصد مثلاً نفاذ شریعت کا حصول بھی اس کے دائرے میں آتا ہے؟
- ۴۔ احادیث میں حکمرانوں کے خلاف تواریخانے کی ممانعت نہایت تاکید اور شدت سے بیان ہوئی ہے؟ اس ممانعت کی اصل شرعی وجہ کیا ہے؟

- (i) حکمران کی اطاعت کے اصول کے خلاف ہونا؟
  - (ii) نظام حکومت یا حکمرانوں کے انتخاب کے حوالے سے قوم کے اکثریتی یا اجتماعی فیصلے کی نظری؟
  - (iii) حکمرانوں کے بگاڑ کے مقابلے میں جان و مال کے خیال اور افتراق و انتشار کا زیادہ بڑا مفسدہ ہونا؟
  - (iv) جدو جہد کے عملًا کا میاب ہونے کا عدم امکان؟
- ۵۔ اگر خروج سے کوئی نیک اور اعلیٰ مقصد مثلاً شریعت کا نفاذ، ظلم و ستم کا خاتمه وغیرہ حاصل کرنا مقصود ہو تو شرعی ہدایات کی روشنی میں ان مقاصد اور مذکورہ اصولوں کی پاس داری میں سے ترجیح کس کو حاصل ہونی چاہیے؟

### ب۔ خروج برائے دفاع

- ۶۔ اگر ریاست کسی گروہ کے خلاف ظلم اور تشدد کی مرتبہ ہو تو کیا وہ گروہ اپنے دفاع میں یا انتقام کے لیے ہتھیار اٹھا سکتا ہے؟ اگر نہیں تو پھر اس گروہ کے لیے شریعت میں تباہل ہدایات کیا ہیں؟
- ۷۔ احادیث میں حکمرانوں کی ظالمانہ پالیسیوں کے باوجود ان کے خلاف گلووار اٹھانے سے منع کیا گیا ہے۔ کیا اس ممانعت کا تعلق اس صورت سے بھی ہے جب کوئی خاص گروہ ریاستی تشدد کا نشانہ بن رہا ہو اور اپنے دفاع میں ہتھیار اٹھانے کے علاوہ کوئی چارہ نہ پائے؟
- ۸۔ ظالم حکمرانوں کے خلاف خروج کے بارے میں امام ابوحنیفہ کا موقف کیا ہے اور موجودہ صورت حال میں اس کے انطباق کا امکان اور عملی صورت کیا ہو سکتی ہے؟ اگر موجودہ صورت حال میں وہ قابل عمل نہیں تو فرق کے اسباب وجودہ کیا ہیں؟

### ج۔ خروج برائے نفاذ شریعت

- ۹۔ یہ بات مسلم اہل دانش بالعموم تسلیم کرتے ہیں کہ مرجبہ جمہوریت کے راستے سے معیاری اسلامی نظام کا قیام کم و بیش ناممکن ہے۔ ایسی صورت میں اسلامی نظام کے قیام اور نفاذ شریعت کے لیے مسلح جدوجہد کا راستہ اختیار کرنے کا کیا حکم ہے؟
- ۱۰۔ مسلم دنیا کا موجودہ حکومتی نظم عبوری اور وقتوں و عارضی ہے جس میں تبدیلی لانا مقصود ہے یا اصل ہے جس کی بقا و دوام اور استمرار مطلوب ہے؟ اگر عبوری ہے تو اس میں تبدیلی کا مجموعہ طریقہ کار کیا ہے اور اس کی کامیابی کا امکان کتنا ہے؟
- ۱۱۔ اگر جمہوری نظام میں شریعت کا معیاری نفاذ ممکن نہیں اور اس مقصد کے لیے جمہوری جدوجہد کے علاوہ کوئی تباہل راستہ اختیار کرنا بھی جائز نہیں تو کیا معیاری اسلامی نظام کے قیام سے مستقل طور پر دست برداری اختیار کر لی جائے گی؟

### د۔ ظلم کی تائید کے خلاف خروج

- ۱۲۔ اگر مسلمانوں کی کوئی حکومت کسی دوسری مسلمان حکومت کے خلاف اہل کفر کی یلغار میں انھیں تعادن فراہم کر رہی ہو تو مقدم الذکر ریاست کے باشندوں کی شرعی ذمہ داری کیا بنتی ہے؟ آیا وہ حکومتی فیصلے کی اطاعت کرتے ہوئے تعادن میں شریک ہو جائیں یا غیر جانب دار ہیں یا ریاتی فیصلے کے برخلاف حملہ کی زدیں آنے والے مسلمانوں کی مدد کریں؟
- ۱۳۔ اگر ان کے لیے ایسی صورت میں حملہ کا شکار ہونے والے مسلمانوں کی مدد کرنا جائز یا فرض ہے تو کیا ایسا کرتے ہوئے اپنی ہی حکومت کے خلاف اڑنا ان کے لیے جائز ہوگا، کیونکہ وہ حملہ آوروں کا ساتھ دیتی ہے؟ اگر جائز نہیں تو کیوں؟ اور اگر جائز ہے تو کیا انھیں حق پر سمجھا جائے گا یا ریاست کا ناجائز باغی؟

### ه۔ خروج بر بناء تکفیر

- ۱۴۔ احادیث میں حکمرانوں کے خلاف خروج کی ممانعت بیان کرتے ہوئے 'کفر بواح' کو اس سے متنقی کیا گیا

- ہے۔ 'کفر بواح' سے کیا مراد ہے اور کسی صورتوں کو اس کا مصدقہ قرار دیا جاسکتا ہے؟
- ۱۵۔ اگر کسی مسلم ریاست کے دستور میں اصولی طور پر قرآن و سنت کی پابندی اور نفاذ شریعت کی حفاظت دی گئی ہو، لیکن آئین کی بعض ذیلی دفعات شریعت کے مطابق قانون سازی میں مانع ہوں یا عملًا بعض خلاف اسلام قوانین نافذ ہوں تو کیا اسے 'کفر بواح' سے تعبیر کیا جاسکتا ہے؟ بالخصوص جبکہ آئین اور قانون میں ترمیم اور اصلاح کا راستہ اصولی طور پر کھلا ہے؟
- ۱۶۔ کیا 'کفر بواح' کے تحقیق یا عدم تحقیق کا فیصلہ کرتے ہوئے آئین اور دستور کی تصریحات کو اصل معیار سمجھنا چاہیے یا حکمران طبقات کے طرز فکر اور طرز عمل کو؟ اگر دستور نفاذ اسلام کی حفاظت دیتا ہو جبکہ حکمران طبقات اس کے لیے ذمہ طور پر مغلص نہ ہوں جبکہ بعض افراد نفاذ شریعت کے خلاف باعینہ خیالات بھی رکھتے ہوں یا حکمرانوں کی عمومی سیاسی پالیسیاں اسلام اور مسلمانوں کے مفاد کے خلاف ہوں تو آیا اس صورت حال کو 'کفر بواح' سے تعبیر کیا جاسکتا ہے یا نہیں؟
- ۱۷۔ اگر 'کفر بواح' کا تحقیق فرض کر لیا جائے تو کیا ایسی صورت میں خروج کا محض جواز ثابت ہوتا ہے یا وہ جوہ؟ دونوں صورتوں میں کیا خروج کے عملًا نتیجہ خیز کی شرط بھی عائد ہو گئی یا نتائج واشرات سے صرف نظر کرتے ہوئے خروج کرنا جائز یا اجب ہو جائے گا، خاص طور پر اس صورت میں جب 'کفر بواح' کے ارتکاب کے باوجود حکمران جماعت کو عمومی سیاسی تائید حاصل ہو؛ نیز ایسی صورت میں خروج کے حکم کا مخاطب کون ہو گا؟ مسلمان عوام یا سیاسی جماعتیں یا مسلح افواج یا کوئی بھی گروہ؟
- ۱۸۔ اس استدلال میں کتنا وزن ہے کہ استبدادی طرز حکومت کے برخلاف، جس میں حکمرانوں کی تبدیلی کے لیے کوئی پر امن راستہ موجود نہیں ہوتا، جبھوری طرز حکومت میں رائے عامہ کی بنیاد پر حکمرانوں اور حکومتی پالیسیوں میں تبدیلی کا راستہ موجود ہے، اس لیے ایک جبھوری نظام میں خروج اور مسلح جدو جہد کو کلیتًا جائز ہونا چاہیے؟

#### و-عمومی سوالات

- ۱۹۔ خروج کے اصولی جواز کی صورت میں عملی اقدام کے لیے کیا باغی قیادت کو قوم کا عمومی اعتماد حاصل ہونا ضروری ہے یا کوئی گروہ اپنے تینی بھی خروج کا فیصلہ اور اقدام کر سکتا ہے؟
- ۲۰۔ مسلم ریاست کے کچھ باشندے اگر مخصوص صورت حال میں کسی گروہ کی طرف سے خروج کے اقدام کو جائز تصور کرتے ہوں تو کیا ان کے لیے ضروری ہے کہ اس کے ساتھ ان کی وابستگی علانیہ ہو یا وہ بظاہر ریاست کے مطیع ہوتے ہوئے بھی باغی گروہ کی تائید و امداد کر سکتے ہیں؟ امام ابوحنیفہ کی طرف سے خروج کرنے والوں کی امداد کی نوعیت کیا تھی؟
- ۲۱۔ اگر باغی گروہ کی خفیہ امداد جائز ہے تو کیا اس سے ریاست کی وفاداری اور اطاعت کے معاهدے پر زور نہیں پڑتی؟ کسی معاهدے کی بظاہر پاس داری کرنے اور خفیہ طور پر خلاف ورزی کرنے کی شرعی و اخلاقی حیثیت کیا ہوگی؟

محمد مجتبی راٹھور (پاک انسٹی ٹیوٹ فار پیس اسٹڈیز، اسلام آباد)  
معزز علماء کرام اور مہمانان گرامی!